

Atlantsflog økir fráferðirnir

Hugurin at ferðast til Danmarkar er so stóur ímillum føroyingar, at Atlantic Airways hevur tikið avgerð um at økja túratalið til Danmarkar, meðan skúlarin eru í summarfrí. Atlantic Airways fer at hava fimm fleiri fráferðir úr Føroyum til Danmarkar frá síðst í juni til miðjan august. Eykafráferðir vera til Keyptmannahavnar hvønn týsdag, hósdag, fríggjadag og sunnudag, meðan Atlantic Airways eisini ger ein eykatúr um vikuna til Billund. Hesin túrurin verður fríggjadag. Útlendingar hava eisini sera stóran áhuga í at vitja G! Festivalin, og tí hevur Atlantsflog gjørt av, at gera eykafráferðir bæði til London og Reykjavíkar í samband við G! Festivalin.



Eyðun Nolsøe á Jóansøku-festivalinum

Í gjár kunngjórði Jóansøkufestivalurin, at Jack Petersen var nýggjasti navnið á festivalinum, og í dag er enn eitt nýtt navn kunngjört. Nýggjasta navnið er Eyðun Nolsøe, sum herfyri gav út fløguna „So nógvar røddir“, ið hevur klárað seg væl á 15 teimum bestu. Eyðun hevur verið við í mong ár og hevur smíðað eitt ótal av hittum og fleiri teirra eru fólkaogn. Á Jóansøkufestivalinum fer Eyðun á pallin við góðari manning, nevniliga Arnold Ludvig á bass, Rógvi á Rógvi á trummur, Pætur við Keldu á klaver og Leivur Thomsen á guitar.

Treytirnar skulu haldast

- Samanumtikið eru vit kanska ikki so ósamd við stjóran í Vinnuhúsinum, men vit tosa ikki heilt um tað sama, sigur Dátueftirlitið

EFTIRLIT

Áki Bertholdsen
aki@sosialurin.fo

- Vit tosa ikki akkurat um tað sama. Men samanumtikið eru vit kanska ikki so ósamd.

Stjórin í Dátueftirlitinum hevur onki ímóti, at stjórar í ávísu førum kanna teldupost og teldunýtslu hjá starvsfólki.

Men hon staðfestir framvegis, at tað kann ikki gerast uttan víðari, tí tað skulu heilt ávísar fortreytir verða uppfyltar.

Seinastu dagarnar hava vit í Sosialinum roynt at víst á, hvønn rætt arbeiðsgevarar hava til at eftirkanna nýtsluna hjá starvsfólki av teldu, telduposti og telefon.

Niðurstøðan hjá Dátueftirlitinum er, at tað skulu heilt serligar góðar orsøkir til at kanna teldunýtsluni hjá Starvsfólki.

- Ein vanligur illgruni um, at starvsfólk brúka teldupost, internet og telefon til privata nýtslu í arbeiðstíðini, er tað ikki nóg mikið hjá einum arbeiðsgevara til at eftirkanna teldunýtsluna hjá starvsfólki, tí tað er at gera seg inn á privatlívið.

Hetta fekk arbeiðsgevararnar at gera vart við seg og Vinnuhúsið fer nú at biðja um fund við Dátueftirlitið fyri at fáa fulla greiði á, hvat er galdandi á økinum.

Vinnuhúsið heldur, at tað er sjálvsagt, at stjórar sleppa inn á telduna hjá starvsfólki. Eru starvsfólk í feriu ella sjúk, kann tað vera neyðugt at fara inn á telduna hjá teimum, fyri ikki at missa viðskiftafólk.

- Tað er ikki akkurat hetta, sum vit tosa um. Dátueftirlitið og Vinnuhúsið eru kanska ikki so ósamd kortini, tí sjálvandi kunnu



Ein vanligur illgruni um misbrúk er ikki nóg mikið. Undir ongum umstøðum hevur arbeiðsgevarin loyvi at lesa privat teldubrev hjá starvsfólki, men undir øllum umstøðum hevur tað avgerðandi týðning, at hvørt virkið hevur greiðar reglur fyri, hvat starvsfólk kunnu loyva sær og ikki

arbeiðsgevarar kanna telduna hjá einum starvsfólki fyri ikki at missa ein orðar, sigur Ingunn Eiríksdóttir.

- Men starvsfólk eiga at fáa at vita frammanundan, at tað kann henda, at tað verður neyðugt at lesa teldupost hjá teimum.

Stjórin í Dátueftirlitinum sigur, at tað er eisini rætt, at tað er ílagi at alt samskipti verður goymt á einum servara og at øll nýtsla verður loggað av trygdarávum og fyri at kunna endurskapast.

- Tað, sum Vinnuhúsið tosar um, er tann vanligar trygdarloggingin, sum vit eisini halda er ílagi.

Men hon sigur, at tað, sum hon hevur gjørt vart við, er, at uttan víðari er tað ikki loyvt at hava eftirlit við, hvat hvørt einstakt starvsfólk fæst við á internetinum og hvat samskipti tey hava við teldubrevum.

- Tað er eisini hetta, sum mannarættindadómurin frá apríl í ár, staðfestir Ingunn Eiríksdóttir.

Hon heldur sostatt, at tað er neyðugt, at skilja ímillum alment eftirlit við talgilda streyminum til og av eini fyrirkøku og so til at hava eftirlit við, hvat hvørt einstakt starvsfólk fæst við, tí í teimum færum er eisini neyðugt at einstøku starvsfólki hava eina verju.

Greiður politikkur

Hon sigur, at hyggjuráðini eru, at allar fyrirkøkur fáa sær ein greiðan politik á

Kunning alt at siga fyri uppsøgn

Í sambandi við rættin hjá arbeiðsgevarum at eftirkanna teldusamskipti hjá einstøkum starvsfólki, hevur Dátueftirlitið víst okkum á tveir dómur, sum siga eitt sindur um støðuna

Tann fyrri dómurin er frá Eystara Landsrætti, har ein kvinna, sum arbeiðdi í einum fløgu- og video-fyrirkøku varð søgd úr starvi, tí hon hevði sent og fingið teldupost við seksuellum innihaldi og við niðrandi umrøðu av fyrirkøkuni. Hon hevði eisini vitjað eina fúla heimasíðu.

Men niðurstøðan hjá rættinum var, at uppsøgnin var ólóglig, tí fyrirkøkan

hevði ongan greiðan politikk um teldubrevsamskipti og internetnýtisluna hjá starvsfólkinum í arbeiðstíðini.

Hetta kostaði fyrirkøkuni yvir 200.000 krónur í løn í uppsagnartíðini, sakarmálskostnaði og endurgjaldi.

Í einum øðrum føri viðgjørði landsrætturin eitt mál, har ein starvsfólk varð sagt upp fyri at hava sent rasistisk skemt til nakrar starvsfelagar. Í hesum føri var uppsøgnin ílagi, tí hetta var í stríði við orðaða KT politikk hjá virkinum.

Hesi bæði dømini vísa, hvussu avgerðandi týðning tað hevur, at fyrirkøkur hava ein orðaðan KT politikk sum setir greiðar reglar fyri teldunýtsluni hjá starvsfólki.

økinum, so tá ið fólk verða sett í starv, fáa tey greitt at vita, hvat er loyvt og ikki í sambandi við nýtslu av teldu, telduposti og telefonnýtisluni.

- Tað er alt avgerðandi, hvat fólk fáa at vita, hvat tey kunnu loyva sær og ikki.

Og undir serligum umstøðum er tað eisini loyvt at eftirkanna um reglarnar verða hildnar.

- Men starvsfólk skulu hava boð um tað frammanundan. Og grundirnar fyri at gera tað, skulu vera góðar. Og tað er altso ikki nóg mikið bara at hava illgruna um eina ávísu ovurnýtslu ella nýtslu til privat endamál.

Talan skal altíð verða um

skipað eftirlit av tí, sum starvsfólkið er kunnað um frammanundan

Og er talan um at eftirkanna telefonnýtisluna, skal loyvi altíð fáast til tað frá Dátueftirlitinum, sigur Ingunn Eiríksdóttir.

Og at lesa privat teldubrev er altíð ólógligt, tí tað er fevnt av reglunum í revsilógini um brævloynd.

- Sostatt ber ikki til at skeira alt yvir ein kamb, tí tað er neyðugt at meta um støðuna í hvørjum einstøkum føri, sigur Ingunn Eiríksdóttir.

Hon vísir eisini á, at elektroniska samskiptið er so nýtt, at tað hevur eisini týðning at fáa nakrar siðvenjur á økinum.